


॥ श्रीभारती जयतु ॥

भारतसावित्री ।



व्यासं वसिष्ठनसारं शक्तेः पौत्रमकल्मषम् ।
पराशरामकं वन्दे शुक्रतातं तपोनिधम् ॥ १ ॥
व्यासाय विष्णुरूपाय व्यासरूपाय विष्णवे ।
नमो वै ब्रह्मनिधये वसिष्ठाय नमो नमः ॥ २ ॥
अचतुर्वदनो ब्रह्मा द्विबाहुरपरो हरिः
अभाललोचनः शंभुर्भगवान्वाद्रायणः ॥ ३ ॥
मुनिं स्निग्धाम्बुजाभासं वेदव्यासमकल्मषम् ।
वेदव्यासं सरस्वत्या वासं व्यासं नमाम्यहम् ॥ ४ ॥
संजय उवाच ।

द्वारावस्थां स्थितं कृष्णं चिन्तयामास वै पुरा ।
संध्यर्थं प्रेषयामास कुरूणां पाण्डवैः सह x ॥ ५ ॥
पाण्डवानां हितार्थाय शीघ्रं कृष्णेन गम्यताम् ।
श्रीकृष्णो रथवेगेन गत्वा वै हस्तिनापुंरीम् ॥ ६ ॥
विदुरस्य गृहं गत्वा दृष्टस्तेन जनार्दनः * ।
विदुरश्चागतं दृष्ट्वा इदं वचनमब्रवीत् ॥ ७ ॥

विदुर उवाच ।

भवद्दर्शनमात्रेण कृतकृत्योऽस्म्यहं प्रभो ।
अद्य मे सफलं जन्म अद्य मे सफलं तपः ।
अद्य मे पितरस्तुष्टा गोविन्दे गृहमागते ॥ ८ ॥
अद्याष्टमी च नवमी च चतुर्दशी च
अद्यायनं च विषुवं च दिनत्रयं च ।
अद्यैव पिण्डपितृयज्ञमस्वस्य कालो
दामोदरेण सहसा गृहमागतेन ॥ ९ ॥

श्रीभगवानुवाच ।

साधु साधु महाप्राज्ञ सर्वशास्त्रविशारद ।
तुष्टोऽस्मि च वरं ब्रूहि दास्यामि कुरुनन्दन १०

विदुर उवाच ।

भोजनं विप्रसंकीर्णं बन्धुसंकीर्णमन्दिरम् ।
शयनं सुतसंकीर्णं देहि मे मधुसूदन ॥ ११ ॥

१- 'क' पुस्तके-श्रीगणेशाय नमः ॥ श्रीसरस्वत्यै
नमः ॥ श्रीकुलदेवतायै नमः ॥ श्रीगुरुवे नमः इति लेखन-
कर्तुर्मगलं दृश्यते ।

२ 'क' पुस्तके-सरस्वत्या व्यासं वासं न^०

३ 'ख' पुस्तके-श्रीगणेशाय नमः ॥ व्यास उवाच ॥
द्वारा^० । (आदिमं श्लोकचतुष्टयमास्मिन् पुस्तके नास्ति)

x एतच्छ्लोकार्थं 'ख' पुस्तके नास्ति ।

४ 'क' पुस्तके-ग्रं कृष्ण सुगम्य^०

५ 'ख' पुस्तके-नापुरम् ।

* 'ख' पुस्तके-एतत्पदार्थं नास्ति ।

६ 'ख' पुस्तके विदुरो दृष्टवान् कृष्णं स्वागतं वै
महाप्रभो ॥ २ ॥ भवद्दर्श^०

७ 'ख' पुस्तके-कृत्योऽस्मि सर्वदा । अद्य मे स^०

८ 'ख' पुस्तके-नम सुप्रभाता च मे निशा
॥ ३ ॥ अ^०

९ 'ख' पुस्तके-ज्ञ सर्वज्ञानविशारद । तुष्टोऽस्मि
ते वरं ब्रूहि ददामि कु^०

१० 'ख' पुस्तके-आसनं बन्धुसंकीर्णं विप्रसं-
कीर्णमन्दि^०

संजय उवाच ॥ ।

कृष्णस्यागमनं श्रुत्वा राजराजः सुयोधनः ।
विदुरस्य गृहं गत्वा इदं वचनमब्रवीत् ॥ १२ ॥

दुर्योधन उवाच ।

भीष्मद्रोणौ परित्यज्य मां चैव मधुसूदन ।
किमर्थं पुण्डरीकाक्ष ! कृतं वृषलिभोजनम् ॥ १३ ॥

श्रीभगवानुवाच ।

न शूद्रा भगवद्भक्ता विप्रा भागवताः स्मृताः ।
सर्ववर्णेषु ते शूद्रा ये ह्यभक्ता जनार्दने ॥ १४ ॥
शुद्धं भागवतस्यान्नं शुद्धं भागीरथीजलम् ।
शुद्धं विष्णुपदं दिव्यं शुद्धमेकादशव्रतम् ॥ १५ ॥
चाण्डालं मम भक्तं वा नावमन्येत बुद्धिमान् ।
योऽवमन्येत मूढात्मा रौरवं नरकं व्रजेत् ॥ १६ ॥
कस्य दोषः कुले नास्ति व्याधिना को न पीडितः
व्यसनं कैर्न संप्राप्तं कस्य सौख्यं निरन्तरम् § ॥ १७ ॥
भोजनं पृच्छसे राजन्नादरं किं न पृच्छसि ।
भोजनं गतजीर्णं स्यादादरस्त्वजरामरः ॥ १८ ॥
आदेरणोपनीतानि शाकान्नानि सुयोधन !
प्रीणन्ति मम गात्राणि नामृतं मानवर्जितम् * ॥ १९ ॥
संप्रीतिभोज्यान्त्राणि आपद्भोज्यानि वा पुनः ।
न च संप्रीयसे राजन्न वै चापद्रुता वयम् ॥ २० ॥
द्विषदन्नं न भोक्तव्यं द्विषन्तं नैव भोजयेत् ।

पाण्डवान्द्वेष्टि भो राजन् ! मम प्राणा हि पाण्डवाः ॥
मम वाक्यं कुरुश्रेष्ठ शान्तिमिच्छ सुयोधन ।

राज्यं तेषां समं दत्त्वा यूयं पञ्चोत्तरं शतम् ॥ २२ ॥
गोत्रैक्षयो न कर्तव्यो राज्ञां बन्धुजनैः सह ।

कुर्वन्तो ते हितं वाक्यं मम बोधं विबोधय ॥ २३ ॥
वने द्वादश वर्षाणि अज्ञातं च त्रयोदशम् ।

पञ्च ग्रामार्थिनो राजन् पाण्डवा धर्मचारिणः ॥ २४ ॥

दुर्योधन उवाच ।

यन्त्रस्य गुणदोषोऽस्ति यन्त्रिणः पुरुषोत्तम ।
अहं यन्त्रो भवान् यन्त्री मम दोषो न विद्यते ॥ २५ ॥

श्रीभगवानुवाच ।

इन्द्रप्रस्थं यमप्रस्थमवन्ती वारुणापुरी ।
देहि मे चतुरो ग्रामान्पञ्चमं हस्तिनापुरम् ॥ २६ ॥

दुर्योधन उवाच ।

इन्द्रप्रस्थं गुरोर्दत्तं यमप्रस्थं कृपस्य च ।
वारुणावतकं भीष्मे अवन्ती सूर्यनन्दने ॥ २७ ॥
हस्तिनापुरमस्माकं पञ्च ग्रामाननुक्रमात् ।
एवं व्यवस्थितान्ग्रामान् शृणु देवकिनन्दन ॥ २८ ॥
सूच्यग्रेण सुतीक्ष्णेन यावद्विद्यति मेदिनी ।
तौवन्न हि प्रदास्यामि विना युद्धेन केशव ॥ २९ ॥

श्रीभगवानुवाच ।

द्वाविमौ पुरुषौ मूर्खौ दुर्योधनदशाननौ ।
गोग्रहं वनमङ्गं च दृष्ट्वा युद्धं पुनः पुनः † ॥ ३० ॥

॥ 'ख' पुस्तके-व्यास उवाच । दुर्लभा विप्रगोष्ठी
च गङ्गास्तानं च दुर्लभम् ॥ दुर्लभं विष्णुपादाब्जं दुर्लभा
भारती कथा ॥ ७ ॥ ० कृष्णस्याग ०

११ 'ख' पुस्तके-भीष्मं द्रोणं प ०

§ 'ख' पुस्तके-'न शूद्रेत्याद्यारभ्य...निरन्त-
रम्' इत्यन्तो ग्रन्थो नास्ति ।

१२ 'क' पुस्तके-पृच्छसि रा ०

* 'ख' पुस्तके-अयं श्लोको नास्ति ।

१३ 'ख' पुस्तके-'प्रीतिभोज्यानि चान्नानि तथै-
वापद्रुता च । न ते प्रीतिश्च राजेन्द्र न चैवापद्रुता वयम्'
इति पाठान्तरम् ।

१४ 'क' पुस्तके-'वान्द्वेष्टते रा'

१५ 'ख' पुस्तके-अयं श्लोको नास्ति ।

१६ 'क' पुस्तके-आज्ञा ०

१७ 'ख' पुस्तके-'पञ्चग्रामार्थिनो राजा पाण्डवानां
युधिष्ठिरः' इति पाठान्तरम् ।

१८ 'ख' पुस्तके-'दुर्योधन उवाच' तथा-यन्त्र-
स्येत्यादिपद्यं च नास्ति ।

१९ 'ख' पुस्तके-नागसाह्वयमस्मा ०

२० 'ख' पुस्तके-'एवं हि वोष्टितान् ग्रामान् शृणु
त्वं देवकीसुत' इति पाठान्तरम् ।

२१ 'ख' पुस्तके-तामहं न प्रदा ०

† 'ख' पुस्तके-इदं पद्यं नास्ति ।

यदा यदा पश्यति वानरध्वजं
धनुर्धरं पाण्डवमध्यमं रणे ।
गैदाप्रहारं बलिनं वृकोदरं
तदा तदा दास्यसि सर्वमेदिनीम् ॥ ३१ ॥

यदा यदा द्रोणविकर्णकर्णेः
संक्षिप्तमात्रे खलु भीष्मशल्यौ ।
कृपश्च योधाः पतिता रणाङ्गणे
तदा तदा दास्यसि सर्वमेदिनीम् ॥ ३२ ॥
दुर्योधन उवाच ।
हिरण्यवर्णं परिपूर्णमात्रं
मेघोन्नतं मत्तगजेन्द्रतुल्यम् ।
आदित्यपुत्रं बहुशत्रुनाशं
पश्यामि कर्णं रथमारुहन्तम् ॥ ३३ ॥

श्रीभगवानुवाच ।
नरे चतुष्कं तुरगे च षोडशं
गजे शतं पञ्चशतं रथेषु ।
दृष्ट्वाऽर्जुनो मुञ्चति बाणवर्षं
स्वातीगतः शुक्र इवातिवृष्टिम् ॥ ३४ ॥

एकधा दशधा चैव शतधा च सहस्रधा ।
रणे पार्थशरा वृष्टिर्दानं ब्रह्मविदो यथा ॥ ३५ ॥

किं कर्णेन सहस्रेण दुर्योधनशतैरपि ।
शरगर्जितमेघेन वृथा कर्णेन गर्जितम् ॥ ३६ ॥
एकाकी पादचारेण यदि नायासि कौरव ।
धर्मशास्त्रप्रवक्तारो मन्वाद्या मद्यपायिनः ॥ ३७ ॥

धृतराष्ट्र उवाच ।

ब्रूहि संजय यद्वृत्तं युद्धे तेषां महात्मनाम् ।
पाण्डवानां कुरूणां च संप्रवृत्ते महाक्षये ॥ ३८ ॥
के तत्र प्रमुखा योधाः के च तत्र महारथाः ।
महाबलाश्च के तत्र कथं ते विनिपातिताः ॥ ३९ ॥
भीष्मद्रोणौ कथं भग्नौ कर्णशल्यौ कथं हतौ ।
कथं दुर्योधनो राजा भीमसेनेन पातितः ॥ ४० ॥

संजय उवाच ।

मेदिनीभारनिर्हारं पार्थसारथिमच्युतम् ।
प्रणमामि हृषीकेशं दुर्लभं चक्रपाणिनम् ॥ ४१ ॥
दुर्लभा विप्रगोष्ठी च दुर्लभा भारती कथा ।
दुर्लभा हरिभक्तिश्च गङ्गास्तनं च दुर्लभम् ४२
सद्भिश्च सहवासेन जाह्नव्या दर्शनेन च ।
विष्णोः स्मरणमात्रेण सर्वपापैः प्रमुच्यते* ॥ ४३ ॥
अर्जुनः सात्यकिश्चैव धृष्टद्युम्नो घटोत्कचः ।
शिखाण्डिश्चाभिमन्युश्च वायुपुत्रो महाबलः ॥ ४४ ॥

२२ 'ख' पुस्तके-गदाप्रहस्तन्मृगणं वृ°

† 'ख' पुस्तके-एतत्पद्यं नास्ति ।

२३ 'ख' पुस्तके-°तिवृष्टम् । 'क' पुस्तके-
°गतं शुक्रमिवाम्बुवृष्टिः ।

२४ 'ख' पुस्तके-'रणे पार्थशरैर्वृष्टिर्दानं ब्रह्मम-
पोजितम्' इ. पाठः

२५ 'क' पुस्तके-वक्तारो धर्मशास्त्राणि इ. पा.
'ख' पुस्तके-एकाकीयादिपद्यं संजयवाक्यत्वेन वर्तते ।
तथा च-। द्वा विमौ पुरुषौ मूर्खौ दुर्योधनदशाननौ ॥ गोग्रहं
वनभङ्गं च दृष्ट्वा युद्धं पुनः पुनः इति पद्यमाधिकम् ।

२६ 'क' पुस्तके-°तं युद्धं ते° ।

२७ 'क' पुस्तके-च संसवर्तो महाक्षयः । के त°

२८ 'क' पुस्तके-केचित्तत्र म° ।

२९ 'ख' पुस्तके-भीष्मद्रोणौ कथमित्यादिश्लो-
कार्थं नास्ति ।

३० 'ख' पुस्तके-°रानिर्हासं पा° ।

* 'ख' पुस्तके-दुर्लभा विप्रेत्याद्यारभ्य... प्रमुच्ये
इत्यन्तं पद्यद्वयं नास्ति ।

३१ 'ख' पुस्तके-°पुत्रस्तथैव च । न° ।

नकुलः सहदेवश्च धर्मराजो युधिष्ठिरः ।
 विराटश्चोत्तरश्चैव द्रुपदश्च महारथः ॥ ४५ ॥
 पाण्डवानां बले योधाः सर्वे विष्णुपराक्रमाः ।
 कौरवानां बले योधाः सर्वे संकर्षणप्रभाः ॥ ४६ ॥
 शकुनिः सौबलो भीष्मः कृतवर्मा जयद्रथः ।
 भूरिश्रवाश्च बाह्यो भगदत्तस्तथैव च ॥ ४७ ॥
 उल्लूकः सोमदत्तश्च शशिबिन्दुश्च पार्थिवः ।
 द्रोणो द्रौणिः कृपः शल्यो वृषसेनो हल्ययुधः ॥ ४८ ॥
 वैकर्तनो विकर्णश्च कलिङ्गस्तु तथैव च ।
 दुःशासनश्च कर्णश्च राजा दुर्योधनस्तथा ॥ ४९ ॥
 एते द्वाविंशतिः प्रोक्ता भारतेषु महारथाः ।
 कौरवाः पाण्डवाश्चैव एते युद्धविशारदाः ॥ ५० ॥

भीष्म उवाच ।

अर्जुनः सह पुत्रेण द्रोणः सह सुतेन च ।
 अहं भूरिश्रवाश्चैव षडेतेऽतिरथाः स्मृताः ॥ ५१ ॥
 कृपश्च कृतवर्मा च मद्राजो युधिष्ठिरः ।
 विराटो भीमसेनश्च षडेते च महारथाः ॥ ५२ ॥
 सात्यकिश्च शिखाण्डिश्च धृष्टद्युम्नो विराटजः ।
 शकुनी राजपुत्रश्च एते समरथाः स्मृताः ॥ ५३ ॥
 दुःशासनश्च कर्णश्च वृषसेनोऽपि सैन्धवः ।
 नकुलः सहदेवश्च षडेतेऽर्धरथाः स्मृताः ॥ ५४ ॥
 अहमेकं त्रिभिर्द्रोणः पञ्चभिः सूर्यनन्दनः ।
 निमेषं द्रोणपुत्रस्तु निमिषार्धं धनञ्जयः ॥ ५५ ॥

चतुर्विंशतिरेते वै (वीरा) भारतसत्तमाः ।
 नानाशस्त्रप्रहरणाः सर्वे युद्धविशारदाः ॥ ५६ ॥
 आदिपर्व सभापर्व पर्व आरण्यकं तथा ।
 विराटपर्व विज्ञेयं चतुर्थं तदनन्तरम् ॥ ५७ ॥
 उद्योगं पञ्चमं पर्व भीष्मपर्व अतः परम् ।
 सप्तमं द्रोणपर्व तु कर्णपर्व अथाष्टमम् ॥ ५८ ॥
 नवमं शल्यपर्व च गदापर्व अतः परम् ।
 सौर्षुप्तिकं तदा पर्व गर्भपातनमेव च ॥ ५९ ॥
 त्रयोदशं तु स्त्रीपर्व प्रदानमुदकस्य च
 शान्तिपर्व अतः प्रोक्तमाश्वमेधिकमेव च ॥ ६० ॥
 स्वर्गारोहणपर्व तु हरिवंशस्तथैव च ।
 इत्यष्टादशपर्वानि संख्या द्वैपायनेन तु ॥ ६१ ॥

भाति सर्वेषु वेदेषु रतिः सर्वेषु जन्तुषु
 तरणं सर्वपापानां यस्माद्भारतमुच्यते ॥ ६२ ॥
 भारतस्य समुद्रस्य मेरोर्नारायणस्य च ।
 अप्रमेयाणि चत्वारि पुण्यं तोयं गुहागुणाः § ६३
 हेमन्ते प्रथमे मासे शुक्लपक्षे त्रयोदशी ।
 प्रवृत्तं भारतं युद्धं नक्षत्रं यमदैवतम् ॥ ६४ ॥
 फौल्गुन्यां निहतो भीष्मः कृष्णपक्षे च सप्तमी ।
 अष्टम्यां चैव सौमद्रो नवम्यां च जयद्रथः ॥ ६५ ॥
 दशम्यां भगदत्तस्तु महायुद्धे निपातितः ।
 एकादश्यामर्धरात्रौ हतो वीरो घटोत्कचः ॥ ६६ ॥

३२ 'ख' पुस्तके-^०व सर्व एव महारथाः । पा^०

३३ 'क' पुस्तके-^०वास्तु वा^०

३४ 'क' पुस्तके-^०कर्तनो विकर्तश्च क^० ।

३५ 'ख' पुस्तके-^०सो विचित्रश्च रा^० ।

+ 'ख' पुस्तके-एतत्पदार्थं नास्ति ।

३६ 'क' पुस्तके-^०यस^० ।

= 'ख' पुस्तके-भीष्म उवाचेत्यारभ्य...युद्ध-
 विशारदाः इत्यन्तं श्लोकषट्कं नास्ति ।

३७ 'ख' पुस्तके-वृषतं तु ततः प्रोक्तं गर्भ^० ।

३८ 'क' पुस्तके-स्त्रीपर्व यदुर्वंशस्तथैव च इति ।

३९ 'क' पुस्तके-अश्वमेधादिकं पर्व शान्तिपर्व
 तु षोडशम् । हरिवंशस्तथा पर्व स्वर्गारोहणं तथा । इति
 पाठान्तरम् ।

४० 'क' पुस्तके-^०नेन च ।

§ 'ख' पुस्तके-'भाति सर्वेषु' इत्यारभ्य 'गुहा-
 गुणाः' इत्यन्तः श्लोकद्वयात्मको ग्रन्थो नास्ति ।

४१ 'क' पुस्तके-^०दक्षि । प्र^० ।

४२ 'क' पुस्तके-फल्गुनेन हतो भी^० ।

ततः प्रभातसमये विराटद्रुपदौ हतौ ।
द्वादश्यां चैव मध्याह्ने द्रोणाचार्यो रणे हतः ॥६७॥
त्रयोदश्यां तु मध्याह्ने वृषसेनो निपातितः ।
चतुर्दश्यां तु पूर्वाह्ने रणे दुःशासनो हतः ॥६८॥
तस्मिन्नेव महायुद्धे वर्तमाने चतुर्दशी ।
धर्मक्षेत्रे मध्याह्ने कर्णो वैकर्तनो हतः ॥ ६९॥

निःशब्दतूर्यं हतयोधवीरं

प्रशान्तदर्पं धृतराष्ट्रसैन्यम् ।

न शोभते सूर्यसुतेन दीनं

वृन्दं गृहाणामिव चन्द्रहीनम् ॥ ७० ॥

मुखं कमलपत्राक्षं यथा श्रवणवर्जितम् ।

तथा तत्कौरवं सैन्यं कर्णहीनं न शोभते ॥७१॥

* व्यूढोरस्कं विमलवसनं ततहेमावभासं

पुत्रं दृष्ट्वा भुवनतिलकं पार्थबाणावसक्तम् ।

पांसुग्रस्तं मलिनवसनं पुत्रमन्वीक्ष्य तं च

मन्दं मन्दं मृदितवदनं मेदिनी मन्दराशिः ७२

त्व (या) मया च कुन्त्या च धरण्या वासवेन च ।

जामदग्न्येन रामेण षड्भिः कर्णो निपातितः ७३

+ अमायां धर्मपुत्रेण शल्यो मद्राधिपो हतः ।

उलूकः शकुनिश्चैव यमाभ्यां विनिपातितौ ॥ ७४

अमायामर्धरात्रे तु राजा दुर्योधनो हतः ।

भीमसेनस्य गदया ताडितो विनिपातितः ॥७५॥

अभवत्तादृशं युद्धं क्षत्रियाणां मैनस्विनाम् ।

अन्यथा भाषितं युद्धं कर्मणा कृतमन्यथा ॥७६॥

अमायामेव यामिन्यां द्रौणिना निहतस्तदा ।

धृष्टद्युम्नः शिखण्डी च द्रौपद्याः पञ्च चात्मजाः ॥

अष्टौ रथसहस्राणि नव दंतिशतानि च ।

राजपुत्रसहस्रं च अश्वत्थामा निवर्तते ॥७८॥

दिनानि दश भीष्मेण भारद्वाजेन पञ्च च ।

दिनद्वये तु कर्णेन शल्येनार्धं दिनं तथा ॥७९॥

दिनार्धं तु गदायुद्धमेतद्भारतमुच्यते ।

एवमष्टादशं हन्ति अक्षौहिण्यां दिनक्रमात् ॥८०॥

+ धर्मक्षेत्रे क्षयक्षेत्रे कुरुक्षेत्रे महात्मना ।

पार्थेनारोहयन्स्वर्गं राजपुत्रा यशस्विनः ॥ ८१ ॥

नवनागसहस्रेषु नागे नागे शतं रथीः ।

रथे रथे शतं चाश्वे अश्वे अश्वे शतं नराः ॥८२॥

रणयज्ञे महीयज्ञे दीक्षितोज्यं युधिष्ठिरः ।

वेदिं कृत्वा कुरुक्षेत्रं यूपं कृत्वा जनार्दनम् ॥८३॥

होतारमर्जुनं कृत्वा यजमानो युधिष्ठिरः ।

पाञ्चालिमरणिं कृत्वा वह्निं कृत्वा वृकोदरम् ॥८४॥

आज्यं कृत्वाऽर्कतनयं जयद्रथमुखाच्चृपान् ।

दुर्योधनं पशुं कृत्वा भीष्मद्रौणो महाहविः ॥८५॥

अयाज्ञिकमिदं द्रव्यं भयमोहविवर्जितम् ।

गाण्डीवेन सुवेणैव हूयमानेषु राजसु ॥ ८६ ॥

४३ 'क' पुस्तके-^०श्यां तु पूर्वाह्ने वृ^० ।

४४ 'ख' पुस्तके-वृषसेनो हतो युधि । तस्मिन्ने-
व म^० ।

४५ 'ख' पुस्तके-चतुर्दश्यां तु मध्याह्ने कर्णवै-
कर्तनो हतः । निःशब्द^० ।

* व्यूढोरस्कमित्यारभ्य 'कर्णो निपातितः' इत्यन्तः
पद्यद्वयात्मको ग्रन्थः 'ख' पुस्तके नास्ति ।

+ 'ख' पुस्तके-शकुनी लोकराजस्तु सहदेवेन
पातितः । अमायां तु हतः शल्यो मद्राजो बलोद्धतः ॥
अमायामूर्ध्वभागे तु राजा दुर्योधनस्तथा । कथं दुर्योधनो

राजा भीमसेनेन पातितः । गदया ताडितः शक्यता भीम-
सेनेन मन्त्रिणा । न भवेत्ता^० । इति पाठान्तरम् ।

४६ 'ख' पुस्तके-न भवेत्तादृशं युद्धं क्षत्रियाणां
यशस्विनाम् । अन्यथा भाषितं युद्धं छद्मना कृत^० ।

४७ 'ख' पुस्तके-एतत्पथार्थं नास्ति ।

४८ 'ख' पुस्तके-एतत्पथं नास्ति ।

+ 'क' पुस्तके-सर्वशत्रुक्षयकरे कुरुक्षेत्रे महा-
त्मनाम् । पार्थो नारोपितं स्वर्गं राजपुत्रयशस्विनः । इति
पाठान्तरम् ।

४९ 'क' पुस्तके-^०तं तथा । र^० ।

५० 'ख' पुस्तके-एतत्पथार्थं नास्ति ।